


Универзитет „Св. Кирил и Методиј“
ГРАДЕЖЕН ФАКУЛТЕТ
ул. Партизански одреди 24, П.Ф.560
1000 СКОПЈЕ
Република Македонија
Тел. (02) 3116-066, тел./факс (02) 3118-834



Sts Cyril and Methodius University
FACULTY OF CIVIL ENGINEERING
Bul. Partizanski odredi 24, P.B. 560
1000 SKOPJE
Republic of Macedonia
tel. 389 2 3116066, tel/fax: 389 2 3118834

До

РЕКТОРАТ НА УНИВЕРЗИТЕТ
“СВ.КИРИЛ И МЕТОДИЈ”
Бул. Гоце Делчев 9
1000, Скопје

За Ректор и
Претседател на
Интеруниверзитетската конференција
Проф. д-р Велимир Стојковски

Предмет: Изјаснување во врска информацијата 13-17423/2 од 5.12.2014 год. на Министерството за образование и наука

Почитуван Ректоре,

Согласно на Ваш допис број 02-1209/4 од 5.12.2014 година, Ве известуваме за следното:

Прашањата поврзани со став околу информацијата на Министерството за образование и наука бр.13-17423/2 од 5.12.2014 (која пак е поврзана со претходно добиен допис за информација бр.13-1215/1 од 24.07.2014 год). начелно се разгледани на 416 Седница на Наставно-научниот совет на Градежниот факултет.

Така, во однос на проверка на знаењата на студентите и воведување на државен испит (претходно предлог за воведување на данскиот модел), Наставно-научниот совет заведе ставови кои имате право да ги пренесете пред Интеруниверзитетската конференција. Суштината на предлозите од Градежниот факултет се следните:

- Градежниот факултет во принцип ги подржува сите иницијативи кои би довеле до подобрување на условите за студирање и стекнување на знаењата на студентите, но Наставно-научниот совет смета дека има место за модификација на предлогот на МОН.

-Поврзано со процесот на надворешно оценување, избор на девет члена за спроведување на државниот испит, полагање преку посебен софтверски систем и слично, кои се споменуваат во писмото на Министерството за образование и наука, се цени дека тоа може да предизвика многу практични потешкотии, од повеќе причини. Една од нив е и фактот што за студиските програми за градежништво, геодезија и геотехника дури и сега на Факултетот за одредени предметни програми се чувствува дефицит на кадар, па не е јасно како би се избрале надворешните евалуатори кои би имале компетенции тоа да го прават.

-Треба да се спомене дека знаењето на студентите во градежништвото, геодезијата и геотехниката, а и на другите технички факултети се вреднува низ процесот на добивање на **овластувања** за проектирање, ревизија, надзор и изведба во Комората на овластени архитекти и овластени инженери и Комората за геодетски работи, каде се ценат референците (знаењето) и стажот на инженерите.

Ако се има предвид претходното, Наставно-научниот совет препорачува првичната идеја на Министерството да се модифицира. Имено, цениме дека треба да се размислува за евентуално воведување на **државен испит за завршени (дипломирани)** студенти само **еднаш** и тоа после нивното дипломирање, а не и во текот на студирањето.

Тој испит би се однесувал само за завршени студенти кои би барале вработувања во единици на локалната самоуправа, државните органи и други јавни претпријатија. Испитот би се состоел од тестови за познавање на релевантната Законска регулатива (пример во нашата област Закон за градба, Закон за заштита при работа и слично). Овој испит би можел да го изведува Одборот за акредитација заедно со соодветните струкови комори. Ваква пракса на пример има воведено Министерството за економија и Министерството за животна средина и просторно планирање, каде се полагаат испити за лиценци за геолошки и рударски истражувања и слично.

За другите дипломирани студенти кои би се вработувале во приватните фирми или акционерските друштва, тој испит не би бил задолжителен, односно евалуацијата и квалитетот на завршените студенти ја врши самиот пазар на трудот.

Цениме дека со ваква модификација многу би се помогнало кон избегнување на голем број реални потешкотии и материјални издатоци, кои се за очекување доколку се остане на првичната идеја.

Со почит,

Декан

Проф. д-р Милорад Јовановски